

दैनिक

न्याय साक्षी

अधिकार से न्याय तक

आवश्यक सूचना

आप सभी को सूचित करते हर्ष हो रहा है, कि न्याससाक्षी अधिकार से न्याय तक का सर्व का कार्य तेजी से चल रहा है, जल्द ही सर्व की टीम आपके घर विजिट करेगी, कृपया अपनी प्रति सुरक्षित कराएं।



RNI NO - CHHIN/2018/76480 || Postal Registration No-055/Raigarh DN CG || रायगढ़, बुधवार 15 दिसंबर 2021 || पृष्ठ-4, मूल्य 3 रूपए || वर्ष-04, अंक- 78

महत्वपूर्ण एवं खास

दुनियाभर में ओमिक्रॉन से रेंशन, यूके में नए वैरिएंट से हुई पहली मौत

न्यूयॉर्क। कोरोना का खतरा अभी कम हुआ ही था कि अब दुनियाभर में कोरोना के नए वैरिएंट ओमिक्रॉन का खतरा मंडराने लगा है। ब्रिटेन में तेजी से फैल रहे कोरोना के नए वैरिएंट ओमिक्रॉन से पहली मौत हुई। इसी बीच नॉर्वे सरकार ने अपने देश में आंशिक रूप से लॉकडाउन लगा दिया है। वहीं, भारत के पड़ोसी देश चीन और पाकिस्तान में भी ओमिक्रॉन के केस सामने आए हैं। एजेंसी के अनुसार, यूनाइटेड किंगडम में 27 नवंबर को पहले ओमिक्रॉन मामले का पता चला था। प्रधानमंत्री बोरिस जॉनसन ने सख्त प्रतिबंध लगा दिए हैं। उन्होंने कहा कि देश में तीसरी लहर की आशंका है। ब्रिटेन का कहना है कि अगर कार्रवाई नहीं की गई तो महीने के अंत तक ओमिक्रॉन से दस लाख लोग संक्रमित हो सकते हैं। ओमिक्रॉन के संक्रमण के चलते नॉर्वे में आंशिक रूप से लॉकडाउन लगा दिया गया है। नॉर्वे के प्रधानमंत्री ने कहा कि ओमिक्रॉन संक्रमण के कारण सख्ती बरते जाने की जरूरत है। यहां बार, रेस्तरां, जिम बंद कर दिए गए हैं। सख्त कोविड-19 के नियम लागू किए गए हैं। आशंका है कि जनवरी में नए मामले प्रति दिन 300,000 तक पहुंच सकते हैं।

निलंबित 12 सांसदों के मुद्दे पर संसद में बैठक करेंगे विपक्षी नेता

नई दिल्ली (आरएनएस)। संसद के दोनों सदनों में समान विचारधारा वाले विपक्षी नेताओं की विपक्ष के नेता मल्लिकार्जुन खड़गे के कार्यालय में बैठक होगी। नेता निलंबित 12 सांसदों साथ देते हुए अपनी एकजुटता का प्रदर्शन करेंगे। इस मुद्दे पर विपक्ष और सरकार आमने-सामने हैं और उच्च सदन में विपक्ष द्वारा निलंबन को रद्द करने की मांग के साथ व्यवधान देखा गया था। विपक्ष के नेता मल्लिकार्जुन खड़गे ने राज्यसभा में आरोप लगाया था कि सरकार 12 सांसदों का निलंबन रद्द करने पर विचार नहीं कर विपक्ष को सदन को बाधित करने के लिए मजबूर कर रही है। खड़गे ने कहा कि सरकार अपने फैसले पर विचार नहीं कर रही है, और आप (अध्यक्ष) सदन के संरक्षक हैं, हम अनुरोध करते हैं कि निलंबन रद्द किया जाए। सरकार का अडिगल दृष्टिकोण विपक्ष को सदन को बाधित करने के लिए मजबूर करना है, इसलिए हम वॉकआउट करने का फैसला करते हैं। निलंबित सांसदों में कांग्रेस के सैयद नसीर हुसैन, अखिलेश प्रसाद सिंह, फूलो देवी नेताम, छाया वर्मा, रिपुन बोरा और राजमणि पटेल, शिवसेना के अनिल देसाई, प्रियंका चतुर्वेदी, सीपीआई-एम के एलवाम करीम, सीपीआई के बिनाय विश्वाम, और तृणमूल कांग्रेस के डोला सेन और शांता छेत्री हैं।

ट्रेन में सफर के दौरान अपर बर्थ से गिरकर हुई बुजुर्ग की मौत

नई दिल्ली (आरएनएस)। ट्रेन में सफर के दौरान 72 साल के एक बुजुर्ग की मौत ट्रेन की अपर बर्थ से गिरकर हो गई। जानकारी की मुताबिक यह एकसंप्रेस ट्रेन चेन्नई जा रही थी। तंबरम स्टेशन के पास बुजुर्ग की लाश मिली है। बुजुर्ग का चश्मा टूटा हुआ मिला और ट्रेन की बागी में खून पसरा हुआ था। मृतक बुजुर्ग की पहचान नारायण के तौर पर हुई है। बताया जा रहा है कि नारायण कराईकुडी के रहने वाले थे। रिपोर्ट्स के मुताबिक नारायण उन 20 लोगों के एक ग्रुप में शामिल थे जो केरल के वडाकरा में स्थित एक मंदिर में दर्शन के लिए जा रहा था। इन लोगों ने योजना बनाई थी कि यह लोग पहले चेन्नई के एक मंदिर में दर्शन करेंगे। यह ग्रुप सिलांग्र एक्सप्रेस के एस2 कोच में बैठा था। शनिवार को ग्रुप के सभी सदस्य ट्रेन पर सवार हुए थे। इन सभी लोगों को सेगोटाई से चेन्नई जाना था। नारायण अपर बर्थ पर मौजूद थे। बताया जा रहा है कि नारायण ट्रेन में अपनी सीट पर सो गए और फिर अचानक वो ऊपर से नीचे आ गिरा। लेकिन ग्रुप के दूसरे सदस्य तुरंत उन्हें नीचे गिरा हुआ नहीं देख सके। करीब 10 मिनट के बाद कुछ लोगों ने उन्हें नीचे गिरा हुआ देखा। उनके कान से खून बह रहा था। उनके सहयात्रियों ने उनकी मदद करने की कोशिश की, लेकिन वो बेहोश थे। इसके बाद तंबरम स्टेशन पर प्रशासन को अलर्ट किया गया। ट्रेन में मौजूद स्वास्थ्य कर्मचारियों ने नारायण की जांच के बाद उन्हें मृत घोषित कर दिया। तांबरम जीआरपी ने इस मामले में केस दर्ज किया है। शव को पोस्टमार्टम के लिए भेजा गया।

कोविड-19 : दिल्ली में फूटा ओमिक्रॉन बम, 4 नए मरीज मिले, अब तक 6 लोग संक्रमित

नई दिल्ली (आरएनएस)। राजधानी दिल्ली में कोरोना वायरस के नए वैरिएंट ओमिक्रॉन के मामले बढ़ते जा रहे हैं। चार और मरीजों में ओमिक्रॉन वैरिएंट की पुष्टि हुई है, जिससे यहां कुल मामलों की संख्या बढ़कर 6 हो गई है। इन सभी छह मरीजों में हल्के लक्षण हैं और उनमें से एक ठीक भी हो गया है, लेकिन 5 मरीज अब भी अस्पताल में भर्ती हैं। दिल्ली के स्वास्थ्य मंत्री सत्येंद्र जैन ने बताया कि दिल्ली में अभी तक 6 लोग ओमिक्रॉन वैरिएंट से संक्रमित पाए गए हैं जिनमें से 1 मरीज ठीक होकर घर जा चुका है। ओमिक्रॉन के सारे मामले विदेश से आए लोगों में पाए गए हैं, सभी मामले स्टेबल हैं और फिलहाल स्थिति नियंत्रण में है। जैन ने बताया कि वर्तमान में 35 कोविड संक्रमित मरीज और 3 संदिग्ध मामले एलएनजेपी अस्पताल में भर्ती हैं। दिल्ली सरकार स्थिति पर नजर बनाए हुए है। विदेशों से आए कुल 74 लोगों को



दिल्ली एयरपोर्ट से अब तक रूढ़िक्रम में भर्ती कराया गया था, इनमें से 36 को डिस्चार्ज किया जा चुका है, अभी 38 मरीज अस्पताल में भर्ती हैं। इनमें से 35 कोरोना मरीज हैं, जिनमें से 5 ओमिक्रॉन पॉजिटिव हैं और 3 संदिग्ध हैं। एक ओमिक्रॉन संक्रमित को अस्पताल से छुट्टी मिल गई है। अधिकारियों ने कहा कि दिल्ली के पहले ओमिक्रॉन मरीज को एलएनजेपी अस्पताल से छुट्टी दे दी गई। रांची का रहने वाला यह 37 वर्षीय व्यक्ति 2 दिसंबर को कतर एयरवेज की फ्लाइट से तंजानिया से दोहा और वहां से दिल्ली

आया था। वह एक हफ्ते तक दक्षिण अफ्रीका के जोहान्सबर्ग में रहा और उसमें हल्के लक्षण थे। लोक नायक जय प्रकाश (एलएनजेपी) अस्पताल को कोविड -19 के नए ओमिक्रॉन वैरिएंट से संक्रमित मरीजों के इलाज के लिए नामित किया गया है। कोरोना वायरस के नए वैरिएंट ओमिक्रॉन के प्रसार की रोकथाम के मद्देनजर दिल्ली के मुख्यमंत्री अरविंद केजरीवाल ने कहा था कि अगर जरूरत पड़े तो उनकी सरकार क्रिसमस और नववर्ष से जुड़े कार्यक्रमों के आयोजन पर भी रोक लगा सकती है। हालांकि, उन्होंने स्पष्ट किया कि वर्तमान के हालात को देखते हुए ऐसे किसी उपाय की आवश्यकता नहीं है। केजरीवाल ने कहा कि दिल्ली सरकार वायरस के ओमिक्रॉन वैरिएंट से निपटने के लिए पूरी तरह तैयार है और वह इस मुद्दे पर लगातार विशेषज्ञों से संपर्क बनाए हुए है। दिल्ली में अब तक ओमिक्रॉन वैरिएंट के दो मरीज सामने आए हैं। मुख्यमंत्री ने कहा कि अगर जरूरत पड़ेगी तो हम प्रतिबंध लगाएंगे। वर्तमान में प्रतिबंधों की कोई आवश्यकता नहीं है। हम लगातार विशेषज्ञों के संपर्क में हैं और अगर दिल्लीवासियों की सुरक्षा के लिए कोई प्रतिबंध लगाने की जरूरत पड़े तो हम ऐसा करेंगे। उन्होंने कहा कि सरकार पूरी तरह तैयार है। मैंने ऑक्सिजन आपूर्ति, बेड्स और दवाओं के संबंध में कई समीक्षा बैठक की है। हम दिल्ली में ओमिक्रॉन संकट नहीं चाहते, लेकिन अगर ऐसा कुछ होता है तो हम तैयार हैं।

छह महीने में लॉन्च हो जाएगी बच्चों की कोविड वैक्सीन : अदार पूनावाला

नई दिल्ली (आरएनएस)। सीरम इंस्टीट्यूट ऑफ इंडिया अगले छह महीने में लॉन्च बच्चों के लिए कोरोना टीका नोवावैक्स लॉन्च कर सकता है। सीरम के सीईओ अदार पूनावाला ने मंगलवार को इसकी जानकारी दी और साथ ही यह भी बताया कि मौजूदा समय में विश्वभर में उनकी कोविड वैक्सीन की सप्लाई अब डिमांड से ऊपर जा रही है। कॉन्फेडरेशन ऑफ इंडियन इंडस्ट्री की ओर से आयोजित एक वर्चुअल कॉन्फ्रेंस में अदार पूनावाला ने कहा कि ट्रायल में तीन साल और उससे अधिक उम्र वाले बच्चों में नोवावैक्स के



बेहतर परिणाम देखने को मिले हैं। अदार पूनावाला ने कहा, हमारी वैक्सीन अगले छह महीने में लॉन्च हो जाएगी। इसका ट्रायल जारी है और इसने 3 साल समय पर इस प्रोजेक्ट की जानकारी सुप्रीम कोर्ट को देती रहेगी। इस निगरानी समिति को रक्षा मंत्रालय, सड़क परिवहन मंत्रालय, उत्तराखंड सरकार और सभी जिला न्यायाधीशों से सहयोग मिलेगा। चीन के साथ हाल के दिनों में बढ़े

चारधाम प्रोजेक्ट को सुप्रीम कोर्ट की हरी झंडी, चीन की सीमा तक सेना की पहुंच होगी आसान

नई दिल्ली (आरएनएस)। सुरक्षा संबंधी खतरों को देखते हुए सुप्रीम कोर्ट ने चारधाम सड़क चौड़ीकरण परियोजना को मंजूरी दे दी। जस्टिस डीवाई चंद्रचूड़ की अध्यक्षता वाली बेंच ने पूर्व न्यायाधीश एके सीकरी की अगुवाई में एक निगरानी समिति का भी गठन किया, जो समय-समय पर इस प्रोजेक्ट की जानकारी सुप्रीम कोर्ट को देती रहेगी। इस निगरानी समिति को रक्षा मंत्रालय, सड़क परिवहन मंत्रालय, उत्तराखंड सरकार और सभी जिला न्यायाधीशों से सहयोग मिलेगा। चीन के साथ हाल के दिनों में बढ़े तनाव के मद्देनजर इस सड़क के जरिए भारतीय सेना को चीन की सीमा तक पहुंचने में आसानी होगी। इस सड़क को 11 नवंबर को चारधाम परियोजना में सड़क की चौड़ाई बढ़ाने को लेकर सुप्रीम कोर्ट ने सुनवाई के बाद अपना फैसला सुरक्षित रख लिया था। कोर्ट ने केंद्र और याचिकाकर्ता दोनों की दलीलें विस्तार से सुनी थी और दोनों पक्षों से लिखित में सुझाव भी देने को कहा था। 12,000 करोड़ रुपये की लागत वाली रणनीतिक 900



किलोमीटर लंबी चारधाम परियोजना का उद्देश्य उत्तराखंड के चार पवित्र शहरों - यमुनोत्री, गंगोत्री, केदारनाथ और बद्रीनाथ तक हर मौसम में कनेक्टिविटी प्रदान करना है। केंद्र सरकार ने सुप्रीम कोर्ट से सितंबर 2020 के उस आदेश में संशोधन की मांग की थी, जिसमें चारधाम सड़कों की चौड़ाई को 5.5 मीटर तक सीमित करने के लिए कहा गया था। केंद्र ने तर्क दिया था कि यह भारत-चीन वास्तविक नियंत्रण रेखा की ओर जाने वाली सड़कें हैं और इनके रणनीतिक महत्व को देखते हुए उन्हें 10 मीटर तक चौड़ा करने की अनुमति दी जानी चाहिए। वहीं, याचिकाकर्ता की ओर से कहा गया कि हिमालय के पर्यावरण की स्थिति खतरे में है। अभी तक आधी परियोजना पूरी हुई है और हादसा दुनिया ने देखा है।

देश भर में बनेंगे 21 ग्रीनफील्ड एयरपोर्ट, सरकार ने दी सैद्धांतिक मंजूरी

नई दिल्ली (आरएनएस)। भारत सरकार ने देश भर में 21 ग्रीनफील्ड हवाई अड्डों की स्थापना के लिए सैद्धांतिक रूप से मंजूरी दे दी है। नागरिक उड्डयन राज्य मंत्री डॉक्टर वी के सिंह ने राज्यसभा में एक प्रश्न के लिखित उत्तर में बताया कि सरकार ने ग्रीनफील्ड हवाई अड्डा नीति, 2008 तैयार की है। इस नीति द्वारा देश में नए ग्रीनफील्ड हवाई अड्डों की स्थापना के लिए दिशानिर्देश प्रदान किए जाएंगे। दरअसल, नागरिक उड्डयन राज्य मंत्री डॉक्टर वी के सिंह ने कहा कि भारतीय विमानपत्तन प्राधिकरण ने अगले 4-5 वर्षों में लगभग 25 हजार करोड़ रुपये की अनुमानित लागत से नए हवाई अड्डों के विकास और मौजूदा हवाई अड्डों को बेहतर बनाने का काम शुरू किया है। मंत्री ने यह भी बताया कि हवाई अड्डों में



से आठ हवाई अड्डों का काम चालू कर दिया गया है। उन्होंने यह भी बताया कि उड़ान योजना के तहत अब तक 14 वाटर एयरोड्रोम और 36 हेलीपैड सहित 154 क्षेत्रीय संपर्क योजनाओं के लिए हवाई अड्डों की पहचान की गई है। सांसद विजय पाल सिंह तोमर को जवाब देते

हुए संसद में वीके सिंह ने कहा कि एएआई ने नए हवाई अड्डों के विकास और मौजूदा हवाई अड्डों के विस्तार और उन्नयन को लागू करने पर लिखा है। अगले चार-पांच साल में 25,000 करोड़ रुपये इन योजनाओं में लगाए जाएंगे। सिंह ने यह भी बताया कि दिल्ली, हैदराबाद और बंगलुरु में तीन सार्वजनिक-निजी भागीदारी (पीपीपी) हवाई अड्डों के लिए 2025 तक 30,000 करोड़ रुपये के लागत के साथ इनके विस्तार की योजना बनाई गई है। बता दें कि सरकार ने देश में नए ग्रीनफील्ड हवाई अड्डों की स्थापना हेतु दिशा-निर्देश प्रदान करने के लिए ग्रीनफील्ड हवाई अड्डा नीति, 2008 तैयार की थी। नीति के अनुसार, एक हवाईअड्डा डेवलपर (राज्य सरकारों सहित) को नागरिक उड्डयन मंत्रालय (एमओसीए) को एक प्रस्ताव भेजना आवश्यक है। प्रस्ताव के अनुसार साइट-क्लीयरेंस चरण और सैद्धांतिक चरण के अनुमोदन के लिए दो चरण की प्रक्रिया है। फिलहाल अभी तक आठ ग्रीनफील्ड हवाई अड्डे हैं, जिनमें महाराष्ट्र में शिरडी, पश्चिम बंगाल में दुर्गापुर, सिक्किम में पाक्योग, केरल में कन्नूर, आंध्र प्रदेश में ओरवाकल, कर्नाटक में कालाबुर्गी, महाराष्ट्र में सिंधुदुर्ग और उत्तर प्रदेश में कुशीनगर शामिल हैं।

अनुराग सिंह ठाकुर आज से खेलो इंडिया अंडर-21 महिला हॉकी लीग के पहले संस्करण की करेंगे शुरुआत

नई दिल्ली (आरएनएस)। केंद्रीय युवा कार्यक्रम और खेल मंत्री अनुराग सिंह ठाकुर बुधवार (15 दिसंबर, 2021) को प्रतिष्ठित मेजर ध्यानचंद नेशनल स्टेडियम, नई दिल्ली में खेलो इंडिया अंडर-21 महिला हॉकी लीग के पहले संस्करण का उद्घाटन करेंगे। लीग का आयोजन 15 दिसंबर से 21 दिसंबर, 2021 तक किया जाएगा। युवा कार्यक्रम और खेल मंत्रालय ने इस लीग को उभरती प्रतिभाओं को प्रतिस्पर्धात्मक अनुभव हासिल करने का एक अतिरिक्त अवसर देने के लिए डिजाइन किया है। इसका आयोजन भारतीय खेल प्राधिकरण ने हॉकी इंडिया के सहयोग से किया है जिसमें 14 टीमों शामिल



होंगी और इसका पहला चरण ओडिशा नेवल टाटा हॉकी हार्ड परफॉर्मस सेंटर, भुवनेश्वर और राजा करण हॉकी अकादमी, करनल के बीच मैच के साथ शुरू होगा। एफआईएच महिला जूनियर हॉकी

कुल 14 टीमों जीत के लिए भिड़ेंगी। महिला हॉकी खिलाड़ियों (समूह) के बीच काफी उत्साह है और जिसे भारत की पूर्व कप्तान प्रीतम रानी सिवाच ने सबसे अच्छी तरह से प्रकट किया है। प्रीतम सिवाच ने कहा, देश भर के खिलाड़ियों के लिए देश की सर्वश्रेष्ठ टीमों के साथ मुकाबला कर अपनी प्रतिभा दिखाने का यह एक शानदार अवसर है। प्रीतम सिवाच 1998 में अर्जुन पुरस्कार विजेता हैं और इन्हें पिछले ही महीने द्रोणाचार्य पुरस्कार से भी सम्मानित किया गया है।

प्रीतम सिवाच ने कहा, मुझे यकीन है कि सभी टीमों अपना सर्वश्रेष्ठ प्रदर्शन करना चाहेंगी, भले ही वे जानती हों कि प्राधिकरण की दो टीमों दुर्जेय हो सकती हैं। लीग खिलाड़ियों को प्रतियोगिता में सर्वश्रेष्ठ टीमों के साथ मुकाबला करने का मौका देती है जिसके प्रत्येक मैच में बेहतरीन हॉकी का प्रदर्शन हो सकता है। टूर्नामेंट के दूसरे चरण का आयोजन लखनऊ के एसएआई सेंटर में किया जाएगा। लीग महिला हॉकी में लोगों की रुचि बनाए रखेगी क्योंकि इस साल की शुरुआत में टोक्यो में खेले गए ओलंपिक खेलों में भारतीय टीम ने चौथा स्थान हासिल किया था।

टीमों को दो समूहों में इस प्रकार विभाजित किया गया है- ग्रुप ए- इंडिया जूनियर्स, स्पोर्ट्स अथॉरिटी ऑफ इंडिया वी, नई दिल्ली; ओडिशा नेवल टाटा हॉकी हार्ड परफॉर्मस सेंटर, भुवनेश्वर; खालसा हॉकी अकादमी, अमृतसर; मुंबई स्कूल स्पोर्ट्स एसोसिएशन, राजा करण हॉकी अकादमी और हिम अकादमी, विकास नगर (हिमाचल प्रदेश)। ग्रुप बी- स्पोर्ट्स अथॉरिटी ऑफ इंडिया ए, नई दिल्ली; मध्य प्रदेश हॉकी अकादमी, भोपाल; हर हॉकी अकादमी, सोनीपत; जय भारत हॉकी अकादमी, दिल्ली; प्रीतम सिवाच हॉकी अकादमी, सोनीपत; स्पोर्ट्स हॉस्टल, भुवनेश्वर और दिल्ली हॉकी।